

BƏRİNCİ LƏTTEFƏ
 Bir qonq gərmənən bərəsiz bəzəq.
 Sənin ayadına dəfələr zaman.
 Mono cənnət kim qəbulur, həm?
VƏQİF
 5 pardəli 11 şəkilli mənzüllə dram

Gol, gol, yaxın otr, yofah carım,	
Səndən, səndən ibahət, Və qarabağın qazanı.	
İŞTİRAK EDƏNLƏR	
Vaqif	– XVIII əsrin məşhur Azərbaycan şairi
Ağa Məhəmməd şah Qacar	– İran hökməarı
Vidadi	– Vaqifin həmərsi və yaxın şair dostu
İbrahim xan	– Qarabağ xanı
Eldar	– xanlıq zülmü və Qacar basqını əleyhinə üşyan qaldırmış kəndlilərin başçısı
Kürd Musa	
Arşak	– Eldarın dəstəsindən
Xuraman	– Vaqifin arvadı
Əli bəy	– Vaqifin oğlu
Gülnar	– Əli bəyin sevgilisi
Əminə	– Gülnarın anası
Tükəzban	– Vidadinin arvadı
Vəzir	– Qacarın vəziri
Təlxək	– İbrahim xanın təlxəyi
Şaliko	
Tamara	– Qacar tərəfindən əsir alınmış gürcüler
Kiçik gürçü	
Şeyx Alı	– Qarabağ şeyxi
İlyas	– Eldarın dəstəsinə soxulmuş casus
Sərkərdə	– Qacar qoşunlarının sərkərdəsi
Zülfüqar	
Teymur	– Qacarın əleyhdarlarından
Əhməd kişi	
Qurban kişi	– kəndlilər
Qasim	
Murad	– çobanlar

Kəndlilər, qacaqlar, əsgərlər, elçilər və b.

BİRİNCİ PƏRDƏ

BİRİNCİ ŞƏKİL

XVIII əsr. Azərbaycan, Qazax mahalı. Vidadinin evi. Arxa tərəfdə Kür çayı şırıl-şırıl axır. Qürub zamanıdır. Vidadi tek ağac altında namaz qılır. Namazın arasında əllərinin göyə qaldırıb, titrək və tösvirli bir səslə.

Vidadi

Xudaya! İnsanın halı yamandır,
Nələr çəkdiyimiz sənə əyandır,
Mənəsi varmıdır min təriqətin?
Aç... aç qapısını sən həqiqətin.
Nə olur, bir yeni işıq ver bize,
Bizim kor yaranmış gözlərimizə –
Bəlkə də yaxşını seçək yamandan,
Ta ki, qansız keçən bir güzərandan
Biz də ilham alaq, sevinək barı!
İşıqlat bu dibsiz qarənlıqları...
Yazılıqdir dünyyanın əşrəfi insan,
Böyüksən, adilsən, keç günahından!
Qoyma ki, yerlərdə sürünsün bəşər,
Dünyada qalmasın nə pislik, nə şər.
Yaxşılıq insana bir sənət olsun,
Dünya başdan-başa bir cənnət olsun...

Tükəzban

Yenə namaz üstə şeir deyirsən!

Vidadi

Sən də təzə-təzə qəlbə dəyirsən...

Tükəzban

Yox, yox... Vidadican, bağışla məni,
Könüldən sevirəm hər bir kəlməni.

Otuz il gördüyüüm bu yoxsul ocaq,
Bir qonaq görməmiş bu səssiz bucaq,
Sənin ayaqların dəyidiyi zaman,
Mənə cənnət kimi görünür, inan!

Vidadi

Gel, gel, yaxın otur, vəfali qarım,
Səndə yuva salmış ilk arzularım;
Dünyanın dərdini, qəmini hər an
Mənə bir baxışla unutdurursan.

Tükəzban

Bizə çox görməsin Yaradanunu,
Mən sənə borcluyam ömrüm uzunu.

Vidadi

Tükəzban! Azaldı gelib-gedənlər,
Vaqifdən gəlməyir təzə bir xəbər.
Of... O, Qarabağa köçəndən bəri
Gödəlir ömrümün bu son günləri...
Onsuz günü-gündən çıxalar qəmim,
Oydu bu yerlərdə könül həmdəmim.

Tükəzban

Vidadi! Darixma, bizdə məsəl var:
Bir yandan bağlayan, bir yandan açar.

Vidadi

Buyurun!

